

Bachelor of Arts (B.A.) Final Examination
URDU
Compulsory
(Other Language)

Time : Three Hours]

[Maximum Marks :100

20

سوال نمبر ۱۔ درج ذیل عنوانات میں سے کسی ایک پر مضمون لکھیے:—

(۱) شخصیت— جس سے میں متاثر ہوں

(۲) موجودہ تعلیم میں اخلاق

(۳) ماحولیاتی آلودگی— ایک سنگین مسئلہ

(۴) انٹرنیٹ کی اہمیت

20

سوال نمبر ۲۔ درج ذیل میں سے کسی ایک سوال کا مفصل جواب تحریر کیجئے:—

(۱) مولانا الطاف حسین حالی کے حالاتِ زندگی تحریر کرتے ہوئے سوانح نگاری میں ان کا مقام متعین کیجئے۔

(۲) مخدوم محی الدین کی سوانح حیات تحریر کرتے ہوئے ان کی شاعری کا تنقیدی جائزہ لیجئے۔

(۳) مجاز لکھنوی کے سوانح حیات تحریر کرتے ہوئے 'آوارہ' نظم کا تنقیدی جائزہ لیجئے۔

10

سوال نمبر ۳۔ (الف) درج ذیل اقتباسات کی وضاحت مع حوالہ کیجئے (کوئی دو):—

(۱) مرزا نے تمام کتاب کا پرتوستان اور اس کے پہلے حصے کا نام مہر نیمروز اور دوسرے حصے کا نام ماہ نیم ماہ تجویز کیا تھا۔

ان کی اپنی دو ترکیبوں پر ناز تھا۔ ایک ماہ نیم ماہ اور دوسرے رستخیز بیجا۔ مرزا کہتے تھے کہ چودھویں رات کے چاند کا ماہ نیم چہارہ اور ماہ دو ہفتہ تو پہلے لوگوں نے اکثر باندھا ہے، مگر جہاں تک مجھے معلوم ہے ماہ نیم ماہ کسی نے نہیں باندھا، یہ ترکیب خاص میری تراشی ہوئی ہے۔ مگر افسوس ہے کہ دوسرا حصہ یعنی ماہ نیم ماہ بالکل نہیں لکھا گیا۔

(۲) غدر کے زمانے میں مرزا دہلی سے، بلکہ گھر سے باہر نہیں نکلے۔ جوں ہی بغاوت کا فتنا اٹھا، انھوں نے دروازہ بند کر لیا

اور گوشہ تہائی میں غدر کے حالات لکھنے شروع کر دیئے۔ اگرچہ فتح دہلی کے بعد مہاراجہ پٹیلہ کی طرف سے حکیم محمود خان مرحوم اور ان کے ہمسایوں کے مکان پر جس میں ایک مرزا بھی تھے، حفاظت کے لئے پہرا بیٹھ گیا تھا۔ اس لئے وہ فتح مند سپاہیوں کی لوٹ کھسوٹ سے محفوظ رہے۔ مگر پھر ان کو طرح طرح کی کلفتیں اٹھانی پڑیں۔ مرزا کے چھوٹے بھائی جوتیس برس کی عمر میں دیوانے ہو گئے تھے اور اخیر دم تک اسی حالت میں رہے۔ جب مرزا نے دہلی میں سکونت اختیار کی، تو ان کو بھی اپنے ساتھ یہیں لے آئے۔

(۳) میں آدھا مسلمان کہ جس طرح قید کیش و ملت سے آزاد ہوں، اسی طرح بدنامی اور رسوائی کے خوف سے وارستہ

ہوں۔ میری مدت سے یہ عادت تھی کہ رات کو فرنجی کے سوا کچھ کھانا پینا نہ تھا، اور اگر وہ نہ ملتی تھی، تو مجھ کو نیند نہ آتی تھی۔ اگر جواں مرد، خدا دوست، خدا شناس، دریا دل مہیش داس ہندوستانی شراب جو رنگ میں فرنجی سے مشابہ اور بو میں اس سے بہتر تھی، مجھے نہ بھیجتا، تو میں ہرگز جاں بر نہ ہوتا۔

(۴) باوجودے کہ مرزا کی تمام عمر قصیدہ گوئی اور مدح سرائی میں گزری اور اکثر ایسا اتفاق ہوا کہ مدح و ستائش کا صلہ ان کو

کچھ نہیں ملا، اور جو محنت و کاوش ان کو قصیدوں کی ترتیب میں کرنی پڑی وہ سب رائیگاں گئی، مگر انھوں نے کسی کی جھو

میں کوئی قطعہ یا قصیدہ کبھی نہیں لکھا۔ صرف ایک قطعہ جو مرزا کے مطبوعہ کلیات میں درج نہیں ہے، ہم کو ان کے قلمی مسودات میں دستیاب ہوا ہے۔ جو میرے دوست اور مرزا کے عزیز شاگرد بہاری لال مشتاق دہلوی نے اس کتاب کے لکھتے وقت میرے پاس بھیجے ہیں۔

10

(ب) درج ذیل سوالات کے مختصر جواب تحریر کیجئے (کوئی پانچ) :-

- (۱) مرزا کے بدیہہ گوئی کے متعلق بیان کیجئے۔
- (۲) مرزا کے معاش کے ذرائع کیا تھے؟
- (۳) مرزا نے صاحبِ برہان کی غلطی کا کیا منشا بتایا ہے؟
- (۴) مرزا کے شعر پڑھنے کا کیا انداز تھا؟
- (۵) مرزا کی فراخ حوصلگی کے بارے میں آپ کیا جانتے ہیں؟
- (۶) آم کے متعلق مرزا کا کوئی ایک لطیفہ قلم بند کیجئے۔
- (۷) روزے کے استفسار پر مرزا نے کیا جواب دیا؟
- (۸) غالب کے سفر کلکتہ کا مقصد بیان کیجئے۔

10

سوال نمبر ۴۔ (الف) ذیل میں سے کسی ایک نظم کا خلاصہ لکھئے :-

- (۱) پہلی سی محبت
- (۲) چاند تاروں کا بن
- (۳) شکست زنداں کا خواب

10

(ب) درج ذیل اشعار کی تشریح بحوالہ شاعر کیجئے (کوئی دو) :-

۱۔ اے حسن جہاں سوز! کہاں ہیں وہ شرارے
کس باغ کے گل ہو گئے کس عرش کے تارے
کیا بن گئے اب کرک شبہ تاب وہ سارے
ہر شام چمکتے ہیں جو راوی کے کنارے

۲۔ راستے میں رک کے دم لے لوں، مری عادت نہیں
لوٹ کر واپس چلا جاؤں، مری فطرت نہیں
اور کوئی ہم نوا مل جائے، یہ قسمت نہیں
اے غمِ دل کیا کروں؟ اے وحشتِ دل کیا کروں

۳۔ کیا ان کو خبر تھی زیروزبر رکھتے تھے جو روح ملت کو
ابلیس گے زمیں سے مارسیہ، برسیں گی فلک سے شمشیریں
کیا ان کو خبر تھی، سینوں سے جو خون چرایا کرتے تھے
اک روز اسی بے رنگی سے جھلکیں گی ہزاروں تصویریں

۴۔ تو جو مل جائے تو تقدیر نگوں ہو جائے
یوں نہ تھا، میں نے فقط چاہا تھا، یوں ہو جائے
اور بھی دکھ ہیں زمانے میں محبت کے سوا
راحتیں اور بھی ہیں وصل کی راحت کے سوا

10

سوال نمبر ۵۔ (الف) درج ذیل سوالوں کے جواب ایک یا دو جملوں میں تحریر کیجئے (کوئی پانچ) :-

- (۱) مرزا کے دادیخاں کے متعلق لکھیے۔
- (۲) کس بات سے پتہ چلتا ہے کہ مرزا موت کے آرزو مند تھے؟
- (۳) مرزا کے کلام کی چند خصوصیتیں بیان کیجئے۔
- (۴) مرزا کی طبیعت میں کس طرح شوخی بھری ہوئی تھی؟
- (۵) مرزا نے مثنوی 'باد مخالف' کیوں لکھی؟
- (۶) شاعر کو نور جہاں کے مزار پر جو گن کی کٹیا کیوں یاد آئی؟
- (۷) نظم 'چاند تاروں کا بن' کس صنف میں لکھی گئی ہے؟
- (۸) نظم 'آوارہ' میں مجاز نے کس موضوع کو پیش کیا ہے؟

10

(ب) درج ذیل معروضی سوالوں کے جوابات لکھیے (کوئی دس) :-

- (۱) حالی کی تصنیف ہے :
 - ۱۔ شعر شورا انگلیز
 - ۲۔ سیرت النبی
 - ۳۔ آئین اکبری
 - ۴۔ یادگار غالب
- (۲) غالب کا کہاں انتقال ہوا؟
 - ۱۔ آگرہ میں
 - ۲۔ دہلی میں
 - ۳۔ لکھنؤ میں
 - ۴۔ فیض آباد میں
- (۳) عناصر خمسہ میں کس کا شمار ہوتا ہے؟
 - ۱۔ غالب
 - ۲۔ حالی
 - ۳۔ مومن
 - ۴۔ داغ
- (۴) کون سے شاعر 'مرزا نوشہ' کے نام سے جانے جاتے ہیں؟
 - ۱۔ فیض
 - ۲۔ مومن
 - ۳۔ میر انیس
 - ۴۔ غالب

(۵) ماہِ نیم ماہ کس کی تراشی ہوئی ترکیب ہے؟

- ۱۔ مومن
۲۔ انشاء اللہ
۳۔ حالی
۴۔ غالب

(۶) غالب کی تاریخ وفات کیا ہے؟

- ۱۔ ۱۰ فروری ۱۸۶۰
۲۔ ۲۸ فروری ۱۸۶۵
۳۔ ۲۲ فروری ۱۹۵۸
۴۔ ۱۵ فروری ۱۸۶۹

(۷) 'شاعر انقلاب' کس شاعر کو کہا جاتا ہے؟

- ۱۔ فیض احمد فیض
۲۔ جوش ملیح آبادی
۳۔ اسرار الحق مجاز
۴۔ تلوک چند محروم

(۸) کون سے شاعر ترقی پسند تحریک سے وابستہ تھے؟

- ۱۔ علامہ اقبال
۲۔ فیض احمد فیض
۳۔ مولانا حالی
۴۔ شہریار

(۹) تلوک چند محروم کی نظم ہے:

- ۱۔ نور جہاں کا مزار
۲۔ عبرت
۳۔ چاند تاروں کا بن
۴۔ صدیق

(۱۰) پہلی سی محبت، نظم کس شاعر کی ہے؟

- ۱۔ فیض
۲۔ مجاز
۳۔ حالی
۴۔ جوش

(۱۱) 'سرخ سویرا' کس شاعر کا شعری مجموعہ ہے؟

- ۱۔ مجاز
۲۔ مخدوم
۳۔ فیض
۴۔ جوش